120 гадоў з дня нараджэння 
Якуба Коласа 


О край родны, край прыгожы! 
Мілы кут маіх дзядоў! 
Што мілей у сьвеце Божым 
Гэтых сьветлых берагоў, 
Дзе бруяцца срэбрам рэчкі, 
Дзе бары-лясы гудуць, 
Дзе мядамі пахнуць грэчкі, 
Нівы гутаркі вядуць; 
Гэтых гмахаў безгранічных 
Балатоў тваіх, вазёр. 
Дзе пад гоман хваль крынічных 
Думкі думае прастор; 
Дзе увосень плачуць лозы, 
Дзе вясной лугі цьвітуць, 
Дзе шляхом старым бярозы 
Адзначаюць гожа пуць? 
Гэй, адвечныя курганы, 
Сьведкі прошласьці глухой! 
Кім вы тут панасыпаны? 
Чыёй воляю-рукой 
Вы раськіланы па полі, 
Даўных спраў вартаўнікі? 
Эх. ня скажаце ніколі, 
Што казалі вам вякі! 
Вы пуцінаю няроўнай 
Бяжыцё ў далячыню, 
У той бок Вяльлі чароўнай 
І пад сьветлую Дзьвіну. 
Край мой родны! дзе-ж у сьвеце 
Край другі такі знайсьці, 
Дзе-б магла так, 

поруч зь сьмецьцем, 
Гожасьць пышная ўзрасьці? 
Дзе-б так вобруку з галечай 
Расьцьвітаў багацьця цуд 
І дзе-б з долі чалавечай 
Насьмяяліся, Як тУТ?... 


Скрозь вяночкі дрэў вясёла 
Над мястэчкам ці сялом 
Цэрквы, стромкія касьцёлы 
Вежы ўзносяць к небясом. 

А званіцы перад сьвятам 

У касьцёл, царкву завуць, 
Каб “прад Богам і прад братам 
Віны ўсе свае пачуць”. 
Родны край! У Божа імя, 

Ў чэсьць касьцёлаў і царквоў 
Паміж дзеткамі тваімі 
Многа легла камянёў: 
Многа выйшла трасяніны - 
Меч, агонь зьнішчалі край: 

З двух бакоў “айцы” дубінай 
Заганялі нас у рай! 

Кроў лілася ручаямі, 

Здрада чорная расла, 

Што папамі і ксяндзамі 

Ў сэрцы кінута была. 

І цяпер над намі, брацьце, 
Яшчэ ў сіле той раздор - 

І папоўскае закляцьце, 

І ксяндзоўскі нагавор. 
Брацьце мае, Беларусы! 

Ў страшнай кнізе людзкіх спраў, 
Мусіць, сам Бог для спакусы 
Гэты край наш адзначаў. 
Тут схадзіліся плямёны 
Спрэчкі сілаю канчаць, 

Каб багата адароны 

Мілы край наш зваяваць, 















А пас цяжка ў сэрца раніць. 
Пад прыгон узяць навек, 
Нашы скарбы апаганіць, 
Душу вынесьці на зьдзек, 
Каб у віры тэй ашукі 
Зьнішчыць нашы ўсе сьляды, 
Каб ня ведалі і ўнукі, 

Хто такія іх дзяды. 

Тут на нашых станавішчах 
Пальшча білася й Літва, 
Каб на гэтых пажарышчах 
Ўзмацавалася Масква. 

І лілася кроў нявінна, 
Швэд набытак наш паліў, 
І Маскаль тут самачынна 
Гвалт над намі утварыў, 
Будаваў вастрог народу 

І барбарскім капылом 
Мерыў волю і свабоду, 

А культуру нёс з калом, 

І бяз жалю капытамі 

Конь казацкі тут ступаў 

І збажынку зь ярынамі 
Талачыў і дратаваў. 
Родны край! Ты разарваны, 
Паабапал ад мяжы 

Лях ліхі, Маскаль паганы 
Моцна сьцягваюць гужы, 
Каб з хаўтурнае майстэрні 
Беларусу сшыць халат, 
Ды ні пан, ні хам ня верне 
Плынь гісторыі назад! 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 





ВІНШУЕМ З ДНЕМ НАРОДЗІНАЎ 

Інаўгурацыя - 2002 


Пачатку новага навучальнага года ў Беларускім дзяржаўным 
універсітэце культуры была прысвечана цырымонія “Інаўгурацыя- 
2002”, якая адбылася ў Цэнтральным Доме афіцэраў. У тэатралізаванай 
частцы пад назвай “Ад прадзедаў нам засталася спадчына” ўспаміналі 
асветнікаў Беларусі Ефрасінню Полацкую, Кірылу Тураўскага, 
Францішка Скарыну, Міколу Гусоўскага, Сімяёна Полацкага. 

Пасля пралогу асабліва ўрачыста прагучалі віншаванні рэктара 
ўніверсітэта Ядвігі Грыгаровіч і іншых выкладчыкаў першакурснікам, 
якіх урачыста пасвяцілі ў студэнты. 

На здымку: мантыю прафесара атрымлівае рэктар універсітэта 
Ядвіга Грыгаровіч. 

Фота Аляксандра Дзідзевіча, БелТА. 


Валерыя Пашкевіча 
Аляксандра 
Пугачэўскага 


Эх, чаго нам ня прыйшлося, 
Брацьце мілыя, ужыць! 
Колькі талентаў зьвялося, 
Колькі іх і дзе ляжыць 
Невядомых, няпрызнаных, 
Неаплаканых нікім; 
Толькі ў полі адсьпяваных 
Ветру посьвістам пустым! 
Толькі-ж, брацьце, 
край ня зьгінуў, 

Не пагнуўся яго стан 
Гіз нас душы ня выняў 
Ні Маскаль, ні польскі пан! 
Дык хіба-ж мы праў ня масм. 
Сілы, шлях свой адзначаць 
І сваім уласным краем 
Край свой родны называць? 

З паэмы “Сымон-музыка”. 

Не - рэпрэсіўным законам! 


Падтрымліваю звароз ЬБеіарускай асацыяцыі журналістаў аб адмене артыкулаў Крымінальнага 
кодэкса “Паклёп у дачыненні да Прэзідэнта Рэспублікі Беларусь” (арт. 367), “Абраза Прэзідэнта 
Рэспублікі Беларусь” (арт. 368) і “Абраза прадстаўніка ўлады” (арт. 369) 

Прозвішча, імя, імя па бацьку 
Год нараджэння 
Адрас 
Асабісты подпіс 

Лірызм і духоўны свет герояў у Трылогіі Я.Коласа “На ростанях” 


Проза Коласа - гэта 
свайго роду першаадкрыц- 
цё і незнаёмага дасюль ма- 
церыка - Палесся, Прыня- 
моння, голасу душы чала- 
века, беларуса ў акіяне люд- 
ской нематы, сацыяльнай 
неўладкаванасці і агуль- 
нага ўбоства жыцця. Адра- 
джаць чалавека ў беларусе 
- было асноўнай і адра- 
джэнцкай, і жыццёвай, і 
мастацкай праграмай само- 
га пісьменніка, марай і сэн- 
сам яго жыцця. Кіруючыся 
гэтай высакароднай зада- 
чай, аўтар на першы план 
ставіць трагедыю і боль 
душы чалавека, шчыра за- 
клапочанага лёсам сваёй 
Бацькаўшчыны. І невыпад- 
кова ў цэнтры ўвагі маста- 
ка ў трылогіі - лёс маладога 
інтэлігента, інтэлігента ў 
першапакаленні, выхадца з 
сялянскага асяроддзя, які 
пакутуе ад сваёй “нязгоды” 
з родным краем. 

Гэтая “нязгода” - 
духоўная, лірычная ўзруша- 
насць, рэфлексія, інтраспек- 
цыя, - якая ў папярэднікаў 
толькі абрамляла дзеянне, у 
Коласа становіцца важным 
сэнсавыяўленчым ядром, 
базісам, на якім часта тры- 
маецца сюжэтна-кампазі- 
цыйная канва. Менавіта ў 
гэтым нам бачыцца асаблі- 
вая вобразастваральная ма- 
дэль Коласа-псіхолага, якая 
дапамагае пранікнуць у 
глыбіню душы і заканамер- 
ную аснову развіцця харак- 
тару. 

Героі празаіка най- 
перш раскрываюцца праз 


дынаміку пачуцця і думкі. 
Яго інтэлігенты - гэта людзі 
неспакойнага, пошукавага, 
актыўнага характару; яны, 
з аднаго боку, прадстаўнікі 
таго пакалення, якому ад- 
крылася магчымасць далу- 
чыцца да культурных на- 
быткаў чалавецтва, а з дру- 
гога - моцна звязаны з глы- 
бінна народным, сваім, род- 
насным. 

Дыялектыцы душы 
герояў, бесперапыннаму 
развіццю характару ён пад- 
парадкуе “каляровую мо- 
ву” палешукоў, сялян, уну- 
траныя маналогі, драматыч- 
ныя дыялогі, апісанне знеш- 
насці, якая змяняецца пад 
ўплывам душэўных пера- 
жыванняў. Грылогія пазбаў- 
лена лакіроўкі і спрошча- 
насці ў асэнсаванні гісто- 
рыі. Знітавана своеасаблі- 
васцю і індывідуальнасцю 
падыходу да духоўнай пра- 
блемы “народ і інтэліген- 
цыя”. Як і ў навэлах, тут 
адчуваецца пранікнёная, 
даверлівая, шчырая інтана- 
цыя, значная ступень “унут- 
ранага” біяграфізму, лірыч- 
на-асабістай перажытасці 
матэрыялу. Жыццё, Палес- 
се паўстаюць ва ўспрыман- 
ні Лабановіча з адценнем не 
толькі рамантычнага света- 
адчування, але і з пачуццём 
незабыўнага душэўнага 
болю. Перад намі - вобраз 
беларускага інтэлігента 
старэйшай генерацыі, асо- 
бы, надзвычай чуйнай да 
дысгармоніі і дыскамфорт- 
насці быцця, схільнага да 
рэфлексіі. У трылогіі даволі 
моцнае прадчуванне той 
ломкі, якую мы назіраем у 
інтэлігенцкім асяродку ўся- 


го 20 ст. 

Акрамя таго, зварот 
Коласа да даследавання 
ўнутранага свету чалавека 
быў своеасаблівым водгу- 
кам на поступ сацыялагіза- 
тарскіх тэндэный у развіцці 
літаратуры. Ён хацеў перш 
за ўсё сцвердзіць самакаш- 
тоўнасць асобы чалавека, 
значнасць яго духоўных 
перажыванняў. А дзеля гэ- 
тага патрэбна было пака- 
заць багацце, складанасць 
ўнутранага свету чалавека. 
Адсюль і зварот празаіка да 
выяўлення псіхалогіі і свя- 
домасці герояў. Колас скру- 
пулёзна вывучае самыя дро- 
бныя рухі, змены ў адчуван- 
нях сваіх прсанажаў, апісвае 
працэс ўзаемадзеяння знеш- 
няга свету, навакольнай 
рэчаіснасці і ўнутранага. 
Празаік спрабуе перадаць 
не толькі ўстойлівыя, выраз- 
на акрэсленыя пачуцці, ён 
звяртаецца да сферы пад- 
свядомых уяўленняў. Дасле- 
дуе працэс зараджэння раз- 
настайных настрояў, жа- 
данняў. 

Пісьменнік прайшоў 
эвалюцыю ад жанру апавя- 
дання да жанру аповесці, 
трылогіі ў кірунку паглыб- 
лення псіхалагізму, павы- 
шэння ўвагі да ўнутранага 
жыцця чалавека, да дыя- 
лектыкі душы герояў. Ме- 
навіта там, дзе “ўнутранае” 
і “знешняе” ў працэсах дзе- 
яння чалавека знаходзіла 
трывалую і гарманічную 
сувязь, звычайнае мастац- 
кае слова найбольш даклад- 
на і поўна адбівала ў сабе 


праўду характару і праўду 
жыццёвых акалічнасцяў. 
Такі падыход Колас паста- 
янна распрацоўваў ў сваёй 
прозе, паступова ўмацоўва- 
ючы псіхалагічны спосаб 
раскрыцця характару. Гэта 
быў надзейны шлях пазбаў- 
лення ад знешне падзейнага 
апісальніцтва, ад простага 
адлюстравання да паглыб- 
ленага аналізу ўнутранага 
свету чалавека. 


“Як жыць?” - гэтае 
пытанне Колас вырашаў 
усё сваё жыццё, усё шырэй 
выводзячы яго на плошчу, 
на абмеркаванне ў “гушчы 
народа”. Ён, бадай, упершы- 
ню ў беларускай прозе, як 
Талстой у рускай, геніяльна 
адкрыў перад чытачом 
сваю душу і душу народа. 

Паслядоўна, з твора 
ў твор, ад апавядання - да 
аповесці (трылогіі) Я. Колас 
праводзіць думку аб тым, 
што сялянскае асяроддзе - 
асноўны захавальнік духоў- 
ных каштоўнасцяў народа. 
Вечная ісціна - сэнс жыцця 
ў стваральнай працы - з'яў- 
ляецца гарантам высокай 
маральнасці селяніна, што 
жыве па боскіх законах, 
адраджае і захоўвае сваё 
сумленне. 

У трылогіі вобразы 
“балотнай вады” ў параў- 
нанні з вобразамі сялян вель- 
мі шмат губляюць ў сэнсе 
маральнасці, духоўнай цэ- 
ласнасці. Служэнне ілжы- 
вым ідэалам (Саханюк, Бя- 
ляўскі, Шырокі, Дулеба, 
Бацяноўскі і інш.) спус- 
ташае іхнія душы. 

Аўтар падае ў творы 


разгорнутую карціну псіха- 


лагічнага стану Лабановіча, 
які “захварэў душою”, пака- 
заў, як змагаюцца ў гэтай 
душы самыя розныя пачуц- 
ці, як прагне яна ачышчэння. 
Ён шукае выйсця, яму хо- 
чацца паспавядацца, падзя- 
ліцца з кімсьці (хоць з той 
жа бабкай Мар'яй) сваім 
болем, сумненнямі, расчара- 


цыянальнага фону яго про- 
зы. Зразумела, што аўтар 
часта паэтызуе вёску. Ад- 
нак творчыя пабуджэнні і 
ідэйна-эстэтычныя вынікі 
некалькі іншыя. Для яго 
герояў, як і для самаго Кола- 
са, вёска - тая прастора, 
што фармуе з дзяцінства 
ўнутраны свет, а пазней 





Якуб Колас у грыбах 


ваннем. На прыкладзе героя 
Колас фактычна раскрыў 


трагічную залежнасць чала- 
века ад грамадска-палітыч- 
ных умоў часу, калі ён вы- 
мушаны быў заглушаць у 
сабе ўсё лепшае, чым надзя- 
лілі яго прырода, бацькі. 
Гэты вобраз, без сумнення, 
значнае творчае дасягненне 
празаіка, сведчанне далей- 
шага росту яго псіхалагіч- 
нага майстэрства. Праз свя- 
домасць Лабановіча прахо- 
дзяць асноўныя грамадскія 
падзеі. Надзвычай яскрава 
майстэрства пісьменніка і 
выяўляецца там, дзе ён рас- 
крывае яго псіхалагічны 
стан, складаную гаму па- 
чуццяў. Асабліва тонкая 
інструментоўка заўважаец- 
ца тады, калі гаворыцца пра 
ўзвышаныя чалавечыя па- 
чуцці, бо неасцярожна ўжы- 
тае слова, як вядома, пару- 
шае лірычную танальнасць, 
стварае неадпаведнасць 
паміж тым, што вынікае з 
сюжэтнага дзеяння і што 
атрымліваецца на самай 
справе: “Застаючыся на 
адзіноце з самім сабою, 
Лабановіч часта думаў пра 
Ядвісю. Ён нават размаўляў 
з ёю ў думках. І гэта размо- 
ва была такая простая, 
шчырая, бо ішла ад сэрца! 
Ядвіся так міла і крыху 
хітравата пазірала на яго і 
смяялася. Яму самому рабі- 
лася так добра і ціха на 
душы ад гэтае размовы. Ён 
чуў, што нешта прыемнае 
ўліваецца ў душу і грэе яго 
сэрца”. (І, с.94-95) 
Замілаванне і ўсмеш- 
ка (часам горкая) нярэдка 
пераважаюць у поглядзе 
аўтара на сваіх герояў, а 
лірыка-узнёслая таналь- 
насць складае аснову эма- 


надае чалавеку 'ўпэўне- 


насць у жыцці. Менавіта ў 


вёсцы, у яе побытавай і 
лірычна-эмацыянальльнай 
атмасферы знаходзяцца па- 
чуццёва-псіхалагічныя пер- 
шакрыніцы пазнання ўсіх 
навакольных з'яў - да су- 
светна-касмічных машта- 
баў уключна. 

- Прырода - вельмі іс- 
тотная частка таго жыцця, 
якім жыве чалавек на вёсцы. 
Яна, як жывая істота, у яе 
чалавечыя асаблівасці. 
Больш таго, нярэдка ў Кола- 
са прырода роўная чалаве- 
ку па сіле і значэнні, а маг- 
чыма і вышэй яго. Селянін, 
асабліва паляшук, у трыло- 
гіі проста жыве на фоне пры- 
роды, не толькі “ўключаны” 
ў яе жыццё. Прырода спара- 
джае духоўную аўру для 
чалавека, Лабановіча ў 
прыватнасці, накіроўвае яго 
ўнутраныя інтарэсы, дае 
адчуванне паўнаты і велічы 
ўласнага існавання ў сувязі 
з вечным рухам сусвету. 
Малы космас Прынямоння, 
Палесся ў празаіка нярэдка 
звязваецца з сусветам, і 
прырода - своеасаблівы 
“сувязны” паміж запаветнай 
роднай зямлёй і бяздонным і 
бясконцым небам, калі адно 
пераходзіць у другое - кан- 
крэтная жывасць мясцовай 
з'явы і невымерная веліч 
сусвету. 

У трылогіі заўважа- 
ецца нават бачнасць сама- 
паўтарэння, і яна звязана з 
аўтабіяграфізмам - пісьмен- 
нік шчодра выкарыстоўвае 
тут свой жыццёвы і духоўны 
досвед, і ў гэтым, зразумела, 
няма нічога благога. 


Разгледзім важнае ў 
структуры 1-й аповесці ка- 


ханне Лабановіча і Ядвісі. 
Яно па-рознаму трактава- 
лася і трактуецца ў коласа- 
знаўстве. Але, на нашу дум- 
ку, яно часам выглядае тро- 
хі сентыментальным, неда- 
статкова аналітычным, псі- 
халагічным, хоць, зразуме- 
ла, трэба ўлічваць асаблівы 
характар гераіні, яе паста- 
янную ўзрушанасць, то лі- 
рычную эмацыянальнасць, 
то адкрыты драматызм, 
звязаны з нешчаслівым лё- 
сам яе маці, над якой бязлі- 
тасна здзекваўся бацька. 
Ядвіся часцей за ўсё ўспры- 
мае навакольнае менавіта 
пачуццёва, а не аналітычна, 
гэта яшчэ больш узмацня- 
лася першым каханнем, рэў- 
насцю і расчараванасцю. 
Усё ж у цэлым Колас імк- 
нуўся да псіхалагічнай ад- 
паведнасці апавядання ду- 
шэўнаму стану сваёй гера- 
іні - і ў цэлым гэта яму 
ўдалося. Зразумела, што 
пачуцці Лабановіча аўтару 
апісваць было прасцей. 
Галоўны герой - ча- 
лавек складанага інтэлекту 
і багацейшага ўнутранага 
свету, ён добра разумее 
жыццё, спачувае чалавеча- 
му болю, - адсюль яго ўну- 
траная драма, як, дарэчы, і 
драма самога аўтара. Ён 
нярэдка настолькі апрабі- 
руе кожны крок Лабановіча, 
настолькі зліваецца з ім, 
што словы Андрэя ўспрыма- 
ем, як лірычную споведзь 
самога пісьменніка. 
Гуманістычная проза 
Коласа настроена на-якас- 
цях яго асабістага “я”, якое 


заўсёды прысутнічае ў тво- 
рах, філасофскіх разважан- 
нях. Часцей жа асоба аўтара 
прысутнічае ў нечым ня- 
ўлоўным, што стварае на- 
страёвасць і танальнасць; у 
празрыста-радаснай інтана- 
цыі (калі героі шчаслівыя), 
у драматычным напружанні 
(калі герояў не абыходзяць 
жыццёвыя выпрабаванні), у 


гуманістычнай падсветцы: 


асобных фактаў і з'яў. 

Выбар менавіта та- 
кога героя. Як Лабановіч, 
дазволіў пісьменніку з ад- 
наго назіральнага пункта із 
блізкай адлегласці - а гэтым 
самым выразна і дакладна - 
абмаляваць найважнейшыя 
гістарычныя з'явы і працэсы 
тае эпохі, паказаць узаема- 
сувязь, узаемадзеянне і пе- 
рапляценне самых, здавала- 
ся б, супярэчлівых працэсаў. 

Для Коласа кожны 
чалавек - складаны і непаў- 
торны свет, і ў паказе “дыя- 
лектыкі” душы аўтар дася- 
гае арганічнай еднасці па- 
дзейнага і псіхалагічнага 
пачаткаў, “дзеянняў” і “рэ- 
флексій” персанажаў. Дзя- 
куючы стылёвай псіхала- 
гізацыі апавядальнай плыні 
ужо яго паэмы служылі для 
беларускіх раманістаў пры- 
кладам больш поўнага ахо- 
пу жыцця чалавека ў сувя- 
зях з грамадствам. Раману 
трэба было павялічваць не 
памеры, а ёмістасць і глы- 
біню апавядання. 

Трылогія зрабіла гэ- 
ты крок па шляху асваення 
чалавечага пазнання і асэн- 
савання душэўнага свету 
думак і пачуццяў героя. 

Колас паказвае, што 
менавіта інтэлігенцыя, калі 


яна блізка да сэрца ўспры- 
мае паўсядзённыя клопаты 
народа, яго грамадскія і 
нацыянальныя інтарэсы, не 
можа, не мае маральнага 
права заставацца ў баку ад 
іх заглыбленага асэнсаван- 
ня. Адносіны чалавека да 
вытлумачэння прычын і 
наогул да пытанняў філа- 
софскага зместу з'яўляюцца 
найважнейшым вызначаль- 
ным крытэрыем яго духоў- 
ных магчымасцяў і дамі- 
нантным сюжэтным лейтма- 
тывам трылогіі. Пад моцны 
рацыянальна-філасофскі 
кантроль часта падпадае 
тут нават такая сфера ча- 
лавечага жыцця, як каханне. 
Лабановіч увесь час сам 
вывучае сваё каханне, ана- 
лізуе, трымае яго пад кант- 
ролем розуму. 

Абнаўленчы працэс 
у душы героя нярэдка вы- 
ступае ў форме агульных і 
не заўсёды акрэсленых псі- 
халагічных памкненняў, 
умяшанне аўтарскага гола- 
су ў саму ацэнку гэтага 
працэсу таксама вельмі 
асцярожнае. Тут трэба 
быць вельмі ўважлівым да 
кожнага слова, мастацкай 
драбніцы, дэталі, каб уба- 
чыць ці прадвызначыць рэ- 
альную глыбіню псіхалагіч- 
ных паваротаў і трансфар- 
мацый характару. 

На першы погляд, 
проза Коласа заземлена- 
побытавая. Аднак у гэтай 
атмасферы на кароценькае 
імгненне зыркай іскрынкай 
выяўляе сябе тая простая 
жыццёвая філасофія, якую 


мы часта называем здаро- 
вым сэнсам, што ва ўсе часы 
і ў любых абставінах ут- 
рымлівае чалавека ад ду- 
хоўнага самаразбурэння, 
дапамагае трымацца высо- 
кіх маральных каштоўнас- 
цяў і беспамылкова адрозні- 
ваць праўду ад маны. дабро 
ад зла. 

У паўсядзённых кло- 
патах герой Коласа досыць 
пэўна раскрывае сябе і як 
чалавек грамадскі, сацыяль- 
ны, хоць такая асаблівасць 
сацыяльнасці звычайна зна- 
ходзіцца дзесьці ў глыбіні 
яго натуры, і нам нярэдка 
трэба нешта дамаляваць, 
дапоўніць і выйсці на аса- 
цыятыўна-апасродкаваны 
шлях пазнання псіхікі чала- 
века, каб лаканізм аўтарска- 
га падтэксту “загаварыў” 
паўней і глыбей акрэсліўся. 

І на першым этапе 
творчасці, і пазней аўтар 
выяўляе сябе як удумлівы 
псіхолаг-аналітык. У яго 
прозе на першым месцы 
пастаноўкі і вырашэння 
любой праблемы - побы- 
тавай і быційнай, вялікай і 
малой, інтымнай і грамад- 
скай дамінуе, як правіла, 
ідэя чалавечай духоўнасці. 
Нават там, дзе галоўны 
сюжэтны вузел звязаны з 
паказам чалавека ўнутрана 
абмежаванага, інертнага. 
Пры тым аўтар звычайна 
адхіляе думку, што валявы 
націск на псіхіку чалавека 
здольны стаць уплывовай і 
вырашальнай сілай у духоў- 
ным фармаванні асобы, хоць 
іншы раз самому чалавеку, 
можа, і вельмі хацелася б 
дачакацца ад кагосьці за- 
гадаў. 


нацца 


ааевамца 


Побытавую плынь 
Колас умела пераключае ў 
план маральна-філасофска- 
га роздуму аб духоўным 
выхаванні чалавека, паказ- 
ваючы, што галоўная, най- 
важнейшая роля ў выра- 
шэнні гэтай праблемы само- 
му чалавеку і належыць. А 
пабочная сіла, як ўяўляецца 
пісьменніку, толькі тады 
пазітыўна ўплывае на яго 
псіхіку, нясе ў сабе гуманіс- 
тычную энергію, закранае 
жывыя струны чалавечай 
душы і знаходзіць у ёй свой 
водгук. 

Нельга не адзначыць 
шырыню мастацкага зду- 
мення празаіка, смеласць 
задум, арганічнасць тален- 
ту і яго самавыяўлення, 
глыбокую ўвагу да духоў- 
нага жыцця чалавека, да 
спасціжэння яго псіхала- 
гічнага стану. Колас адразу 
ж пачаў уздымаць новыя 
пласты жыцця беларускага 
грамадства, першы пачаў 
распрацоўваць тэму інтэлі- 
генцыі, яе дачыненні і сувязі 
з народам. Тонкая чуйнасць 
празаіка да новых павеваў 
дазволіла яму паглыбіцца ў 
канкрэтнае вырашэнне на- 
дзённых задач, прыступіць 
да ідэйна-мастацкага асэн- 
савання духоўнага аблічча 
інтэлігента. 

Вобраз галоўнага ге- 
роя неардынарны. Лабано- 
віч увесь у пошуках праўды 
для сваёй зямлі, у руху да 
адраджэння сапраўднай на- 
цыянальнай годнасці. 

Глыбока гуманіс- 
тычная трылогія - не толькі 
і не столькі пра мінулае - 
пафас яе скіраваны на тое, 
каб не было ў жыцці такіх 
абставін, што калечылі 


чалавека не толькі фізічна, 
але і духоўна, каб не было 
недаверу, падазронасці і 
даносаў, каб чалавек, інтэ- 
лігент стаў чалавекам, ін- 
тэлігентам, вярнуўся да 
сапраўднай сваёй сутнасці. 
Так, сцвярджае аўтар, чала- 
век рана ці позна павінен за 
ўсё, зробленае ім у жыцці, 
або адказваць, плаціць, або 
мець маральную, духоўную 
ўзнагароду. 

У трылогіі Колас не- 
адольна вяртаўся да род- 
нага і блізкага, якое асвеч- 
валася высокай паэзіяй, 
грэла лагодным цяплом, 
цешыла спакутаваную ду- 
шу светлымі ўспамінамі. 
Вось чаму ў творы з уну- 
транай душэўнай прасвет- 
ленасцю апісаны беларускія 
абрадавыя святы. Перад 
намі - самабытны пісьмен- 
нік, які ўмеў праз жывое і 
трапнае беларускае слова 
паказаць душу чалавека, 
душу народа. 

Яго творчасць якраз 
і была настойлівым, што- 
дзённым пошукам шляхоў 
да сэрца і розуму працоў- 
нага беларуса. У народзе 
бачыў Колас асновавытвор- 
чыя пачаткі жыцця, верыў у 
яго духоўную сілу і невы- 
чэрпныя здольнасці. Святая 
вера ў працоўнага чалаве- 
ка, стваральніка матэрыяль- 
ных і духоўных багаццяў, 
натхняла мастака слова ў 
яго творчай дзейнасці. 

Пісьменнік перака- 
нальна даводзіць думку пра 
тое, што нацыянальна-вы- 
зваленчы рух узнік у самім 
жыцці, З'яўляецца гіста- 
рычнай заканамернасцю, ён 
абумоўлены ўнутранымі 
патрэбамі духоўнага раз- 
віцця народа, нацыі. Тое, 

што шырокія народныя ма- 
сы абудзіліся да актыўнай 
грамадскай, нацыянальна- 
культурнай дзейнасці, было 
пацвярджэннем іх багатых 
унутраных магчымасцяў, 
якія ва ўмовах несправяд- 
лівага грамадска-палітыч- 
нага ладу не маглі знайсці 
ажыццяўлення. 

Колас з'едліва вы- 
смеяў абразлівыя закіды 
публіцыстаў рэакцыйнага 
друку наконт быццам бы 
нізкага інтэлектуальнага 
ўзроўню беларуса, ён рашу- 
ча адвёў іх паклёпныя вы- 
думкі. У трылогіі ён імкнец- 
ца раскрыць сапраўдныя 
прычыны цемнаты і адста- 
ласці селяніна. Яны - у 
несправядлівым грамадскім 
ладзе, у сацыяльным і нацы- 
янальным уціску народных 
мас. А яшчэ - у пасіўнай, 
грамадскай абыякавасці, 
якая пануе сярод працоўна- 
га люду. Царская адміні- 
страцыя прыкладвала няма- 
ла намаганняў, каб вытру- 
ціць з душы і свядомасці 
беларуса ўяўленне пра яго 
нацыянальную прыналеж- 
насць. 

Перадавы і “спусто- 
шаны” Лабановіч - гэта па 
сутнасці маштабны сімвал, 
гэта напоўненае трывогай 
мастацкае слова, звернутае 
да кожнага з нас, да нашага 


розуму і пачуццяў, да нашай 


грамадзянскай, палітычнай, 
нацыянальнай свядомасці. 
Гэта і была праява пошуку 
шляхоў да “абнаўлення” 
прозы, якая павінна была 
стаць водгуллем народнага 
жыцця, сумленнем народа. 
У Коласа арыгіналь- 
ная канцэпцыя чалавека, 
свой уласны погляд на яго. 


Празаік у самім жыцці ад- 
крывае цікавы і змястоўны, 
вельмі арыгінальны і моцны 
чалавечы характар. А ў 
такім разе паўтарыць каго 
б там ні было, ці Гогаля, ці 
Горкага, напрыклад, проста 
немагчыма. Тым больш, калі 
ў пісьменніка ёсць не толькі 
арыгінальнае бачанне рэча- 
існасці, але і свой адметны 
стыль. 

Лабановіч, Тукала, 
Андросава - душэўна шчод- 
рыя і прыгожыя, па-гра- 
мадску прынцыповыя, непа- 
хісныя, яны менавіта з ка- 
горты тых людзей, якія вы- 
раслі, сфармаваліся на глебе 
народнай маралі, духоўных 
каштоўнасцяў простага лю- 
ду. 

Як і ў апавяданнях, 
так і ў трылогіі Колас да- 
сягае значнага псіхалагіч- 
нага эфекту, перадаючы 
ўнутраны стан гэтых лю- 
дзей, зазіраючы ў таямніцу 
іхняй душы. Найпершую 
ўвагу пісьменнік звяртае на 
дыялог, бо хто-хто, а вяс- 
коўцы найбольш поўна рас- 
крываюцца ў час гаворкі, 
асабліва калі нечым узру- 
шаныя. 

“Здзіўленая Аўгеня 
спынілася на парозе. 

- А хіба ж сёння не 
свята? - спытала яна. 

- Якое свята? - сяр- 
дзіта зірнуў на яе дзед Мі- 
колка. 

- Вось, скажэце, мае 
мілыя: як бы хто туману 
напусціў - прамовіла Аўге- 
ня, збітая з тропу - Адны 
святкуюць, другія кажуць, 
што свята няма.” (1,с.50) 

Перажыванні Лаба- 
новіча - нярэдка душэўны 
стан тых, хто з цягам часу 
расчараваўся ў сваіх пачун- 


цях, шукае хоць нейкае вый- 
сце з палону бездухоўнасці 
і маральнай незапатраба- 
ванасці. Не заўсёды, праўда, 
гэта ўдаецца зрабіць паспя- 
хова і своечасова, але душа 
прагне абнаўлення. Лабано- 
вічам робяцца крокі, пры 
тым не заўсёды прадуманыя 
і апраўданыя, каб разарваць 
путы мяшчанскай заспако- 
енасці, паспрабаваць знай- 
сці новае прыстанішча (ус- 
помнім хоць бы яго жаданне 
“збегчы” з Цельшына). 
Пісьменнік як бы на- 
гадвае: людзі, умейце рада- 
вацца прыгажосці, адкры- 
ваць яе ў штодзённасці. 
Дарыце паболей адзін адна- 
му радасці, узаемаразу- 
мення, бо пройдзе час і па- 
шкадуеце, што нешта рабілі 
не так, у чымсьці схібілі, 
пайшлі насуперак сумлен- 
ню: “Увесь панылы настрой, 
пад ўплывам якога быў 
нядаўна Лабановіч, разве- 
яўся, як ранішні туман перад 
гарачым летнім днём. Ён 
адчуў прыліў бадзёрасці, 
новай сілы, жаданне змагац- 
ца за сваё месца ў жыцці і 
за ўсіх добрых людзей, па- 
крыўджаных нядоляй і роз- 
наю злыбедаю, што зага- 
роджвае ім дарогі. Чаго ж 
сумаваць? На каго спадзя- 
вацца?... Заставайцеся ж 
тут шчаслівыя, мае мілыя 
вербачкі, і ты, неўгамонная 
рэчка! У ругім месцы: су- 
стрэнемся з такімі ж дара- 
гімі, як і вы”. (І, с. 539-540) 
Адна з важных тэм 
трылогіі - фармаванне са- 
цыяльна актыўнага чала- 
века, нялёгкія пошукі ім 
шляхоў у будучыню. Пісь- 
менніка радавала духоўнае 
абнаўленне інтэлігента, які 


пачынаў усведамляць сябе 
гаспадаром жыцця. Проза 
Я. Коласа ўлівалася ў шы- 
рокую плынь беларускай 
літаратуры, уносячы ў яе 
сваю тэматычную і стылё- 
вую адметнасць, лірычную, 
эмацыянальна-ўзвышанную 
і разам з тым рэалістычна- 
праўдзівую танальнасць. 

Скрупулёзна дасле- 
дуе мастак характар Лаба- 
новіча, выяўляе вытокі пра- 
цавістасці, вынослівасці, 
чалавечнасці. Іх бачыць 
празаік у кроўнай сувязі з 
роднай зямлёй, на якой нара- 
дзіўся і вырас герой, у ся- 
лянскай працы, якая загар- 
тавала яго душу. І многія 
падзеі, карціны жыцця (яны 
падаюцца ў рэтраспектыў- 
ным плане) убачаны з пазі- 
цый самога героя. Лаба- 
новіч не проста ўспамінае, а 
прапускае праз сваё сэрца, 
як бы наноў перажывае кож- 
ны момант прыгаданага 
жыцця. Асаблівую ўвагу 
Колас фіксуе на самавыказ- 
ваннях, самаацэнках героя, 
якія гучаць ў маналогах. 
Яны дапамагаюць спасціг- 
нуць характар Лабановіча, 
яго духоўныя якасці, акрамя 
таго, нясуць багатую інфар- 
мацыю пра час. 

Вызначым ідэйна-ма- 
ральную дынаміку эстэтыч- 
ных пошукаў пісьменніка - 
аўтар з вострым пачуццём 

“маральнай” праўды, павы- 
шанай увагі да ўнутранага 
свету простага чалавека, 
інтэлігента- “мужыцкага 
сына” імкнецца зразумець 
схаваную ў бытавой плыні 
складаную субстанцыю бе- 
ларускага дня, нацыяналь- 
нага жыцця. 


К. Карнялюк. 

Ствараецца а 
беларускі слоўнік” 


З месяц таму назад 
Беларускі дзяржаўны лінгві- 
стычны універсітэт наведаў 
Пітар Джон Мэё, дацэнт 
Шэфілдскага універсітэта, 
кафедры рускай і славянскіх 
моваў, дзе ён выкладаў 
рускую мову і Параўналь- 
ную граматыку славянскіх 


моваў. А прыехаў Пітар у 


Менск дзеля каардынацыі 
працы над 50 000-м “Анс- 
лійска-беларускім слоўні- 
кам". Чаму менавіта над 


Ці былі на Беларусі 


Ці верыце вы, што 
Менск бліжэйшы да Стак- 
гольма, чымся паўночны 
шведскі горад Гёліварэ? 
Зірніце на карту - гэта па- 
праўдзе так. А як мы суседзі 
- дык часзнаёміцца і хадзіць 
адно да аднаго ў госці. Ма- 
быць, пачухаўшы патылі- 
цы, пра гэта сцямілі дырэк- 
тары нацыянальных музеяў 
балтыйскіх краін, у тым 
ліку і Беларусі, калі сабра- 
ліся ў траўні ў Рызе і арга- 
нізавалі асацыяцыю “Нацы- 
янальныя гістарычныя му- 
зеі ад Балтыйскага да Чор- 
нага мораў”. 

І першаю канкрэт- 
наю справай асацыяцыі ста- 
ла выстава, што адкрылася 
18 кастрычніка ў Нацыя- 
нальным музеі гісторыі і 
культуры Беларусі. Назы- 
ваецца экспазіцыя “Вікінгі 
на Усходзе”, і зладжаная 
яна, 14 музеямі нашае краі- 
ны супольна з Дзяржаўным 
у гістарычным музеем 
Швецыі. Матэрыялы вы- 
ставы расказваюць пра даў- 
нія сувязі нашых продкаў са 
скандынавамі, а дакладней 
- з варагамі, сляды якіх на 
нашых землях фіксуюцца ў 
археалагічных і пісьмовых 
помніках самога канца І-га 
тысячагоддздя. Гэтыя ўні- 
кальныя артэфакты, як на- 
зываюць свае знаходкі ар- 
хеолагі, можна ўбачыць на 
выставе “Вікінгі на Усхо- 
дзе”. Аднак не варта ду- 
маць, што ўсё выстаўленае, 
прывезенае сюды з-за мора. 
Зусім не. Для балцкага све- 
ту, да якога належала і 
сучасная тэрыторыя Рэспуб- 


англійска-беларускім? 
Пітар Джон Мэё на- 
ведаў Менск упершыню ў 
1974 годзе з групай студэн- 
таў і, што называецца, пры- 
кіпеў да Беларусі. У 1976 
годзе ён выдаў “Граматыку 
беларускай мовы” на ан- 
глійскай мове. У 1991] годзе 
Пітар Джон Мэё ўдзельні- 


На здымку: Тамара Суша, Пітар Джон Мэё, Наташа Брэйва у лабараторыі 


універсітэта. 


чаў у працы Міжнароднага 

кангрэсу беларусістаў. 
Пайшоўшы на пенсію 

Пітар ушчыльную заняўся 


лікі Беларусь, і для сканды- 
наваў было ўласціва шмат 
супольных элементаў у рэ- 
лігіі, традыцыях, мастац- 
тве. Гэта не толькі геагра- 
фічная, але і этнічная блізіня 
германцаў і балтаў. 
Можна ўспомніць, 
што і славутыя варажскія 
камяні з рунамі, дакладныя 
копіі якіх змешчаныя ў стга- 
лічным гістарычным музеі, 





з С“ 


беларускай тэматыкай. Ра- 
зам з выкладчыкамі Лінгвіс- 
тычнага універсітэта ён 
працуе над 50 000-м слоўні- 
кам. Пітар вельмі прыстой- 
на валодае беларускай мо- 
вай, прынамсі, лепш за мно- 
гіх беларусаў. Як ні дзіўна 
Пітар размаўляе па-бела- 


руску без усялякага ак- 





цэнту - вынік доўгай працы 

са славянскімі мовамі і, ма- 

быць, любові да Беларусі. 
Яраслаў Грынкевіч. 


Вікінгі? 


маюць тутэйшыя аналогіі. 
Для народаў поўначы Еўро- 
пы камень быў аб'ектам 
ушанавання, у адрозненне 
ад жыхароў стэпу. Таму, 
калі арганізаваць выставу 
нашых валуноў у Стак- 
гольме, думаю, шведы не 
застануцца абыякавымі. 
Віктар Корбут, 
спецыяльна для 
“Нашага Слова” 


На здымку: выстава “Вікінгі на Усходзе” выклікала 
вялікую цікавасць у наведвальнікаў. 
Фота Віктара Талочкі, БелТА. 

2 лістапала - дасы 
Пахавальны абрад беларусаў - складовая частка 
традыцыйнай нацыянальнай культуры 


У сённяшні час ва 
ўмовах прабуджэння нацыя- 
нальнай самасвядомасці, 
рэабілітацыі рэлігійных па- 
хавальных абрадаў узнікла 
вялікая цікаўнасць да мема- 
рыяльнай культурнай спад- 
Чыны. Агульначалавечыя 
каштоўнасці адлюстроўва- 
юцца ў нацыянальных і 
рэлігійных традыцыях, вы- 
токі якіх прасочваюцца ў 
непаўторных гістарычных 
лёсах кожнага народа ці 
нацыянальнай групы, якая 
доўгі час жыве на кампакт- 
най тэрыторыі сярод прад- 
стаўнікоў карэннага этна- 
су. У той жа час захаванне 
традыцый непазбежна су- 
праваджаецца іх частковай 
трансфармацыяй падчас 
запазычвання найбольш ка- 
штоўных рысаў з трады- 
цыйнай культуры суседніх 
краін і народаў. 

У сувязі з гэтым роля 
месца пахаванняў, як свед- 
каў мінуўшчыны, значна 
павялічваецца, і яны павін- 
ны мець трывалае станові- 
шча ў сістэме мемарыяль- 
ных ландшафтаў і ансам- 
бляў. 

Пахавальны абрад 
з'яўляецца часткай светапо- 
гляду канкрэтнага народа 
ці яго рэлігійнай групы, і 
адлюстроўвае народныя 
погляды на суадносіны па- 


між людзьмі ў грамадстве, з 
прыродай і з міфічным све- 
там памерлых. Пахавальная 
культура, якая непасрэдна 
ўздзейнічае на пачуцці і 
думкі людзей, з'яўляецца 
важным фактарам іх ду- 
хоўнай блізкасці. Могілкі 
заўжды побач з людзьмі на 
працягу ўсёй чалавечай 
гісторыі, з.тых далёкіх ча- 
соў, калі чалавек пачаў з 
павагай ставіцца да паха- 
вання сваіх нябожчыкаў і 
распрацаваў для гэтага 
спецыяльны рытуал. 

У надмагільных пом- 
ніках прысутнічае яскрава 
адлюстраванае пачуццё 
часу, таму месцы пахаван- 
няў і, асабліва, могілкі да- 
юць больш канкрэтную ін- 
фармацыю аб той ці іншай 
гістарычнай эпосе, чым Мму- 
зеі, нават, калі яны пры- 
свечаны толькі мемарыяль- 
най тэматыцы. Могілкі, якія 
разам з паркамі ўваходзяць 
у сістэму “зялёнай” прас- 
торы населенага пункта, 
адыгрываюць таксама эка- 
лаглічную функцыю з пунк- 
ту погляду аховы канкрэт- 
ных біяцэнозаў ці асобных 
відаў флоры і фаўны. 

На жаль, у нашай 
краіне могілклі звычайна не 
ўваходзяць у гісторычна- 
культурную сістэму населе- 
нага пункта; асабліва калі 


Такім чынам, гэтая галіна 
гістарычна-культурнай спа- 
дчыны Беларусі з'яўляецца 
найменш даследаванай. 

Тысячагадовая гісто- 
рыя Беларусі мае паслядоў- 
ную эвалюцыю пахаваль- 
ных традыцый, на фарма- 
ванне якіх уплывалі канфе- 
сійныя, нацыянальныя і па- 
літычныя фактары. 

Даканца ХУІІІ ст. на 
Беларусі склалася ўстойлі- 
вая сістэма пахавальных 
традыцый прадстаўнікоў 
розных нацыянальнасцяў 
(беларусаў, яўрэяў і тата- 
раў) і розных канфесій (пра- 
васлаўныя, каталіцкія, уні- 
яцкія, пратэстанцкія, му- 
сульманскія і іудзейскія мо- 
гілкі). 

Сітуацыя пачала мя- 
няцца да горшага ў ХІХ ст., 
калі беларускія землі ўвай- 
шлі ў склад Расійскай ім- 
перыі. 

Фактычна забароне- 
нымі ў гэты час былі на 
Беларусі магілы паўстан- 
цаў 1830 - 1851 гг. і асабліва 
1863-1864 гадоў. Наадва- 
рот, месцамі ўсеагульнай 
славы сталі месцы пахаван- 
няў рускіх салдат часоў 
Айчыннай вайны 1812 г. 
асаблівага размаху дасягну- 
ла акцыя пагрыятычнага 
ўшанавання гэтых могілак 
у 1912 годзе (100-гадовы 


юбілей вайны 1812 года). 
Тады шмат у якіх гарадах 
Беларусі былі ўстаноўлены 
мемарыяльныя помнікі і 
абеліскі. 

Яшчэ адным фактга- 
рам панславізму на Беларусі 
сталі вайсковыя могілкі ў 
Менску, дзе пахаваныя 
ўдзельнікі руска-турэцкай 
вайны 1878 г., у выніку якой 
Балгарыя атрымала неза- 
лежнасць. У цэнтры могілак 
збудавалі мемарыяльны 
праваслаўны храм у гонар 
Аляксандра Неўскага. 

Яшчэ больш пагор- 
шылася сітуацыя пасля пры- 
ходу да ўлады бальшавікоў, 
якія свядома адмаўлялі 
шматвяковыя традыцыі 
канфесійных пахавальных 
абрадаў і сілай навязвалі 
свае правілы і звычкі. У 
часы грамадзянскай вайны 
бальшавікі знішчылі шмат 
мірнага насельніцтва ў 
выніку класавых і канфесій- 
ных чыстак. Былі расстра- 
ляны согні святароў і мана- 
хаў, прадстаўнікоў дваран- 
ства, буржуазіі і шляхты. 
Бальшавікі змагаліся не 
толькі з жывымі, але і з 
нябожчыкамі. Былі апагане- 
ны мошчы святых, разра- 
баваны сотні багатых паха- 
ванняў дваран, гандляроў, 
фабрыкантаў, былых ула- 
дальнікаў маёнткаў і зам- 


Пахавальны абрад 
рэзка змяніўся. Адпяванне 
нябожчыкаў у храмах было 
практычна забаронена. За- 
мест крыжа на надмагіль- 
ных помніках з'явілася пяці- 
канцовая чырвоная зорка. 

У 50-40-х гг. ХХ ст. 
на тэрыторыі БССР узніка- 
юць таемныя масавыя заха- 
ванні ахвяраў сталінскага 
рэжыму. Найбольш вядомы- 
міз іх з'яўляюцца Курапаты 
пад Менскам, дзе ляжаць у 
вялікіх брацкіх магілах каля 
200 тысяч чалавек. Месцы 
гэтых пахаванняў органы 
НКУС трымалі ў вялікім 
сакрэце. 

Таксама былі пад вя- 
лікай забаронай магілы 
жаўнераў Арміі Краёвай, 
што змагаліся на тэрыторыі 
Заходняй Беларусі, як з фа- 
шыстамі, так і з бальша- 
вікамі. 

У 60-70-х гг. вандалы 
пачалі знішчаць і мясцовыя 
могілкі ў тых выпадках, калі 
на іх ужо не праводзіліся 
пахаванні, а іх тэрыторыя 
апынулася пасярод жылых 
кварталаў вялікіх беларус- 
кіх гарадоў. У гэты час у 
Менску былі знішчаны кан- 
чаткова яўрэйскія, татар- 
скія, лютаранскія, права- 
слаўныя "Старажоўскія" 
могілкі і старыя дваранскія 
могілкі каля кінатэатра 
“Спартак”. Дзеці гулялі з 
чарапамі і косткамі нябож- 
чыкаў, а разбітымі надма- 
гільнымі помнікамі брука- 
валі дарогі і вуліцы. 

У часы хрушчоўска- 
га змагання з рэлігіяй на 
Палессі і ў Заходняй Бела- 
русі знішчылі практычна ўсе 
прыдарожныя крыжы і кап- 
ліцы, устаноўленыя мясцо- 
вымі сялянамі. Былі разбу- 
раны альбо пашкоджаны 
надмагіллі мясцовых свята- 
роў і шляхты, пахаваных 
побач з касцёламі альбо 
цэрквамі, будынкі якіх былі 
ўжо каторы раз адабраныя 
ў вернікаў і ператвораныя ў 
спортзалы, клубы ці зерня- 
сховішчы. На дзейных мо- 
гілках вандалы-бязбожнікі 
масава ламалі крыжы- сім- 
валы хрысціянства. 

У 80-я гады па чэш- 
скаму праекту ў Менску 
быў пабудаваны крматор, у 
якім з трох печак працавалі 
дзве, што ў суткі крамуюць 
10 целаў нябожчыкаў. 
Побач з ім пабудаваныя 
нягеглыя калумбарыі, якія 
нагадваюць камерцыйныя 
кіёскі. 

Рэлігійнай спецыфі- 
цы сучасных беларускіх 
могілак уласцівыя наступ- 
ныя рысы: 

І. Перавага невялікіх 





па пллошчы могілак са звы- 
чкай пахавання нябожчыкаў 
у драўляных трунах; 

2. Схільнасць да раз- 
мяшчэння пахаванняў ся- 
мейнымі ўчасткамі; 

3. Наяўнасць куль- 
тавых пабудоў (капліц і 
храмаў); 

4. Падзел гістарыч- 
ных могілак ХУЦІ - пачатку 
ХХ ст. па канфесійнай прык- 
меце; 

5. Вялікая колькасць 
брацкіх магіл ці вайсковых 
могілак, звязаных з ваен- 
нымі дзеяннямі на тэрыто- 
рыі Беларусі ў ХУІЦ-ХХ 
стст. 

6. Размяшчэнне могі- 
лак за межамі паселішчаў на 
пагорках, пераважна пяс- 
чаных, з негустымі пасад- 
камі кустоў і дрэў, альбо на 
адкрытых месцах паблізу 
гаёў ці лясоў. 

Асобная гаворка мо- 
жа ісці пра ахову мема- 
рыяльных помнікаў гісторыі 
і культуры Беларусі. Фар- 
мальна, у асноўным на па- 
перы, ахове дзяржавы пад- 
лягаюць, як помнікі археа- 
логіі - курганы і курганныя 
групы Х-ХІІІ стст., а так- 
сама шматлікія пахаванні 
савецкіх салдат, афіцэраў і 
партызан. Таксама пастаў- 
лены на ахову некалькі дзе- 
сяткаў магіл некаторых 


беларускіх пісьмённлікаў, 


дацыі могілак”, 


мастакоў і дзеячаў палітыкі 
і культуры” І гэта ўсё. На 
самой справе ў газетах 
увесь час ідзе інфармацыя 
аб шматлікіх масавых ак- 
тах вандалізму на могілках 
вялікіх гарадоў і малых 
вёсак. 

У БССР адсутнічалі 
заканадаўчыя акты, пры- 
свечаныя пахавальнай спра- 
ве і існавалі толькі розныя 
інструкцыі, 
падзаконныя акты. Доўгі 
час дзейнічала інструкцыя 
“Парадак адкрыцця, утры- 
мання, закрыцця і лікві- 
зацверджа- 
ная загадам міністра жыл- 
лёва-камунальнай гаспа- 
даркі БССР ад 04.07.1990 г. 
Лб 91. Гэты дакумент быў 
узгоднены толькі з галоў- 
ным дзяржаўным санітар- 
ным урачом БССР. Органы 
рэспубліканскай аховы пом- 
нікаў тут ніякім чынам не 
прысутнічалі. 

Нарэшце, пад ціскам 
грамадскасці Палата прад- 
стаўнікоў у кастрычніку 
2001 года прыняла “Закон 
аб пахаванні і пахавальнай 
справе”, які праз паўгода 
пасля прыняцця ўступіў У 
дзеянне. 

Упершыню пасля 
1917 года ён даў магчы- 
масць стварыць свае канфе- 
сійныя могілкі рэлігійным 


арганізацыям, а гаксама 


загады і іншыя: 


мець сямейныя (родавыя) 
пахаванні і склепы. 

Вельмі важна, што 
закон забараняе будаўніц- 
тва любога тыпу на месцы 
былых пахаванняў, а так- 
сама прадугледжвае ахову, 
да прыняцця на дзяржаўны 
ўлік выяўленых раней невя- 
домых пахаванняў абарон- 
цаў Айчыны, ахвяр войнаў 
і палітычных рэпрэсій. 

У артыкуле 20 выдзя- 
ляецца такі тып могілак, як 
гісторыка-мемарыяльныя. 

На жаль, вышэйна- 
званае вызначэнне ў законе 
больш ніяк не тлумачыцца. 
Таму варта тэрмінова рас- 
працаваць Міністэрству 
культуры Беларусі падра- 
бязную інструкцыю з выдзя- 
леннем асобных крытэрыяў 
для аб'яўлення асобных мо- 
гілак, як гістарычна-мема- 
рыяльных, што з'яўляюцца 
ўнікальнымі архітэктурна- 
археалагічнымі комплек- 
самі. 

Варта таксама зра- 
біць асобны заканадаўчы 
акт аб стварэннлі ў Беларусі 
нацыянальнага Пантэона, 
дзе будуць праводзіцца па- 
хаваніі і перазахаванні вы- 
датных людзей нашай Баць- 
каўшчыны. 

Алег Трусаў, дацэнт, 

кандытапі гіст. навук, 
Старшыня ТБМ 


імя Ф.Скарыны 





Археалагічныя раскопкі ў раёне менскай вуліцы Няміга вялі гэтым летам 
супрацоўнікі Інстытута гісторыі Нацыянальнай акадэміі навук Беларусі. Гістарычны 
цэнтр Менска археолагі даследвалі перад пачаткам будаўніцтва новага паркінга. Самая 
каштоўная знаходка: санны полаз ХХІІ стагоддзя. Гэта сапраўдны шацунак для 
навукоўцаў: дрэва і шкура дрэнна захоўваюцца ў зямлі. Зараз ёсць магчымасць больш 


дакладна рэканструяваць адзін з відаў транспарту той эпохі. 


На Нямізе адкопаны 


фундаменты драўляных пабудоў пачатку ХУІІІ стагоддзя, манеты Рэчы Паспалітай і ВКЛ, 
свінцовыя пломбы, керамічныя формачкі для адліўкі шакаладу і інш. 


На здымку: археалагічныя раскопкі ў раёне вуліцы Няміга. 
гэта вёска ці мястээчка. каў. ў 
Заснавальнік: 


ТБМ імя Францішка Скарыны. 

